



MARCH 29, 2026
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

<><><>

✚ ಭಾರತ, ವಿಶ್ವ ಸಹೋದರತೆಯಲ್ಲಿ, ವಿಶ್ವಾಸವಿರಿಸಿದೆ; ಆರ್.ಎಸ್.ಎಸ್. ಸರಸಂಘಚಾಲಕ, ಮೋಹನ ಭಾಗವತ, ಅಭಿಮತ.

✚ ಅಘನಾಶಿನಿ ನದಿ ಕಣಿವೆಯ, ಅಪ್ಪೇಮಿಡಿ ವೃಕ್ಷ ವೈವಿಧ್ಯ ಸಮೀಕ್ಷೆ; ಉತ್ತರಕನ್ನಡ ಜಿಲ್ಲೆ ಸರಕೊಳಿಯಲ್ಲಿ, ನಾಳೆ ಚಾಲನೆ.

✚ ಅಂತರ್ ವಿಶ್ವವಿದ್ಯಾಲಯಗಳ, ಖೋಖೋ; ದಾವಣಗೆರೆ, ಮಂಗಳೂರು, ಬೆಂಗಳೂರು ಉತ್ತರ ಹಾಗೂ ಕ್ಯಾಲಿಕಟ್ ವಿಶ್ವವಿದ್ಯಾಲಯಗಳಿಗೆ, ಅರ್ಹತೆ.

✚ ಪ್ರಧಾನಮಂತ್ರಿ ಅವರ, ಮನ್ ಕಿ ಬಾತ್: ಇಂದು ಬೆಳಿಗ್ಗೆ 11 ಗಂಟೆಗೆ, ಪ್ರಸಾರ.

<><><>

ಈಗ ವಾರ್ತೆಗಳ ವಿವರ

<><><>

“ಜಗತ್ತಿನ ಬಹುತೇಕ ಸಮಸ್ಯೆಗಳಿಗೆ, ಮಾನವ ಧರ್ಮ ಮತ್ತು ಹಿಂದೂ ಧರ್ಮದ ಮೌಲ್ಯಗಳು, ಪರಿಹಾರವಾಗಿವೆ. ಭಾರತ, ವಿಶ್ವ ಭ್ರಾತೃತ್ವದಲ್ಲಿ, ವಿಶ್ವಾಸವಿರಿಸಿದೆ” ಎಂದು, ರಾಷ್ಟ್ರೀಯ ಸ್ವಯಂಸೇವಕ ಸಂಘದ, ಸರಸಂಘಚಾಲಕ ಮೋಹನ ಭಾಗವತ ಹೇಳಿದ್ದಾರೆ. ಬೆಳಗಾವಿ ಜಿಲ್ಲೆ, ಚಿಕ್ಕೋಡಿ ತಾಲೂಕು, ಶ್ರೀ ಕ್ಷೇತ್ರ ಯಡೂರು ಕಾಡದೇವರ ಮಠದ ಆಶ್ರಯದಲ್ಲಿ, ಪದವಿ ವಿದ್ಯಾರ್ಥಿಗಳ, ಯುವ ಸಮಾವೇಶಕ್ಕೆ ಚಾಲನೆ ನೀಡಿ, ಅವರು ಮಾತನಾಡಿದರು. ಜಾಗತಿಕ ಸಂಘರ್ಷಗಳ ಹಿನ್ನೆಲೆ, ಅಭಿಪ್ರಾಯ ವ್ಯಕ್ತಪಡಿಸಿದ, ಸರಸಂಘಚಾಲಕರು, ನಾನು ಮತ್ತು ನನ್ನದು, ಎನ್ನುವ ಮನೋಭಾವ, ಯುದ್ಧಗಳಿಗೆ ಮೂಲ ಕಾರಣ ಎಂದರು. ಶ್ರೀಶೈಲ ಪೀಠದ, ಚನ್ನರಾಮಸ್ವಾಮಿ ಶ್ರೀಗಳ ನೇತೃತ್ವದಲ್ಲಿ, ಸರಸಂಘಚಾಲಕರಿಗೆ, ಗೋವು ತುಲಾಭಾರ ನಡೆಯಿತು.

<><><>

ಮಂಡ್ಯ ಜಿಲ್ಲೆ, ಮೇಲುಕೋಟೆಯ, ಶ್ರೀ ಚೆಲುವನಾರಾಯಣಸ್ವಾಮಿ, ವೈರಮುಡಿ ಕಿರೀಟ ಧಾರಣಾ ಮಹೋತ್ಸವ, ಲಕ್ಷಾಂತರ ಭಕ್ತರ ಶ್ರದ್ಧಾ, ಭಕ್ತಿಗಳ ಸಂಗಮ ಹಾಗೂ ಜಯಘೋಷ 'ದ ಮಧ್ಯೆ, ವಿಜೃಂಭಣೆಯಿಂದ ನೆರವೇರಿತು. ವೈರಮುಡಿ ಕಿರೀಟವನ್ನು, ಶ್ರೀದೇವಿ ಭೂದೇವಿಯರೊಂದಿಗೆ, ಗರುಡಾರೂಢನಾದ ಶ್ರೀ ಚೆಲುವನಾರಾಯಣಸ್ವಾಮಿಗೆ, ರಾತ್ರಿ ತೊಡಿಸಿ, ಜಿಲ್ಲಾ ಉಸ್ತುವಾರಿ ಸಚಿವ ಎನ್.ಚೆಲುವರಾಯಸ್ವಾಮಿ ಸಮಕ್ಷಮದಲ್ಲಿ, ಮಹಾಮಂಗಳಾರತಿ ನೆರವೇರಿತು. ಸುಶ್ರಾವ್ಯ ಮಂಗಳವಾದ್ಯದೊಂದಿಗೆ, ಪುಷ್ಪ ಮಂಟಪದಲ್ಲಿ ಪ್ರತಿಷ್ಠಾಪಿಸಲಾಯಿತು. ಬೆಳಿಗಿನಜಾವ 3.30ರ ವರೆಗೆ ನಡೆದ ವೈರಮುಡಿ ಉತ್ಸವದಲ್ಲಿ, ಲಕ್ಷಾಂತರ ಭಕ್ತರು ಸ್ವಾಮಿಯ ದರ್ಶನ ಮಾಡಿದರು. ಶಾಸಕ ದರ್ಶನ್ ಪುಟ್ಟಣ್ಣಯ್ಯ ನೇತೃತ್ವದಲ್ಲಿ, ಮಂಡ್ಯ ಜಿಲ್ಲಾಡಳಿತ ಪೂರ್ವ ಸಿದ್ಧತೆ

ಕೈಗೊಂಡಿತ್ತು. ಜಿಲ್ಲಾ ಪೊಲೀಸ್ ವರಿ ಾಧಿಕಾರಿ, ಶೋಭಾರಾಣಿ ಸಾರಥ್ಯದಲ್ಲಿ, ಸಾವಿರದ 500 ಜನ ಪೊಲೀಸರು, ಭದ್ರತಾ ಕಾರ್ಯ ಕೈಗೊಂಡರು.

<><><>

ಶಿವಮೊಗ್ಗ ಹಾಗೂ ಉತ್ತರಕನ್ನಡ ಜಿಲ್ಲೆಗಳ ವ್ಯಾಪ್ತಿಯ, ವಿವಿಧ ತಾಲೂಕುಗಳ, ಅಪ್ಪೇಮಿಡಿಮಾವಿಗೆ, ಕೇಂದ್ರ ಸರ್ಕಾರ, ಭೌಗೋಳಿಕ ಸೂಚ್ಯಂಕ, ಜಿ.ಐ. ಟ್ಯಾಗ್ ಮಾನ್ಯತೆ ನೀಡಿದೆ. ಅಘನಾಶಿನಿ ನದಿ ಕಣಿವೆಯ, ಅಪ್ಪೇಮಿಡಿ ಮಾವು ವೃಕ್ಷಗಳಿಗೆ, ರಕ್ಷಣೆ ಒದಗಿಸಿ, ಪಾರಂಪರಿಕ ತಾಣದ ಮಾನ್ಯತೆ ನೀಡುವಂತೆ, ಜೀವವೈವಿಧ್ಯ ಮಂಡಳಿಗೆ, ಪರಿಸರಾಸಕ್ತ ಸಂಘಟನೆಗಳ ಪ್ರಮುಖರು, ಪ್ರಸ್ತಾವ ಸಲ್ಲಿಸಿದ್ದಾರೆ.

<><><>

ಅಘನಾಶಿನಿ ನದಿ ಕಣಿವೆಯ, ಸರಕೊಳೆಯಿಂದ ಉಂಚಳ್ಳಿ ಜಲಪಾತದ ವರೆಗೆ, ಅಪ್ಪೇಮಿಡಿ, ವೃಕ್ಷ ವೈವಿಧ್ಯ ಸಮೀಕ್ಷೆ ಹಾಗೂ ದಾಖಲಾತಿಯ, 3 ದಿನಗಳ ಪಾದಯಾತ್ರೆಗೆ, ನಾಳೆ ಬೆಳಿಗ್ಗೆ 8 ಗಂಟೆಗೆ, ಪರಿಸರ ವಿಜ್ಞಾನಿ, ಬಾಲಚಂದ್ರ ಹೆಗಡೆ ಸಾಯಿಮನೆ, ಚಾಲನೆ ನೀಡಲಿದ್ದಾರೆ.

<><><>

ಅಘನಾಶಿನಿ ಅಪ್ಪೇಮಿಡಿ ಮಾವಿನ ಮಹತ್ವದ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಕರ್ನಾಟಕ ಜೀವವೈವಿಧ್ಯ ಮಂಡಳಿ ವಿಜ್ಞಾನಿ, ಡಾಕ್ಟರ್ ಪ್ರೀತಮ್.

<><><>

ಡಾಕ್ಟರ್ ಪ್ರೀತಮ್ ಧ್ವನಿ 60 ಸೆಕೆಂಡುಗಳು

<><><>

ಇತ್ತೀಚಿನ, ತಾಯಂದಿರ ಮರಣ ಪ್ರಕರಣಗಳ, ಪರಿಶೀಲನಾ ವರದಿಯಲ್ಲಿ ಕಂಡುಬಂದ, ವ್ಯವಸ್ಥೆಯಕೊರತೆಗಳನ್ನು ನೀಗಿಸಲು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ, ಸರ್ಕಾರಿ ಆಸ್ಪತ್ರೆಗಳಿಗೆ, ಕಟ್ಟುನಿಟ್ಟಿನ ನಿರ್ದೇಶನ ನೀಡಿದೆ ಎಂದು, ಆರೋಗ್ಯ ಖಾತೆ ಸಚಿವ ದಿನೇಶ ಗುಂಡೂರಾವ, ತಿಳಿಸಿದ್ದಾರೆ. ಒಬ್ಬರೇ ಸ್ತ್ರೀ ಆರೋಗ್ಯ ತಜ್ಞರಿದ್ದಲ್ಲಿ, ತಜ್ಞ ವೈದ್ಯರನ್ನು ಬೇರೆಡೆಗೆ ನಿಯೋಜಿಸುವಂತಿಲ್ಲ. ಎಲ್ಲ ತಾಲೂಕು ಆಸ್ಪತ್ರೆಗಳಲ್ಲಿ, ಲ್ಯಾಪ್ರೋಸ್ಕೋಪಿಕ್ ಶಸ್ತ್ರ ಚಿಕಿತ್ಸೆಗೆ ಅಗತ್ಯ ತರಬೇತಿ ನೀಡುವುದು, ಕೇಂದ್ರ ಸ್ಥಾನದಲ್ಲೇ ವೈದ್ಯರು ವಾಸಿಸುವಂತೆ, ಅನುಸರಣೆ ಖಚಿತಪಡಿಸಿಕೊಳ್ಳಲು, ಮೊಬೈಲ್ ಆಧಾರಿತ ಹಾಜರಾತಿ ವ್ಯವಸ್ಥೆ ಅಳವಡಿಸಲಾಗುವುದು ಎಂದಿದ್ದಾರೆ.

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಉತ್ತರಕನ್ನಡ ಜಿಲ್ಲೆ, ಮಾಚಾಳಿ ಕಡಲ ತೀರದಲ್ಲಿ, ಎರಡು ವರ್ಷಗಳ ಹಿಂದೆ, ಅಪರೂಪದ, ಅಳಿವಿನಂಚಿನ, ಹಾಕ್ಸ್ ಬಿಲ್ ಕಡಲಾಮೆ ಶವ ಗೋಚರಿಸಿತ್ತು. ಬಳಿಕ, ಕಾರವಾರದ, ರವೀಂದ್ರನಾಥ ಟ್ಯಾಗೋರ, ಕಡಲ ತೀರದಲ್ಲಿ, ಇತ್ತೀಚೆಗೆ ಹಾಕ್ಸ್ ಬಿಲ್ ಕಡಲಾಮೆ ಮೃತದೇಹ ಪತ್ತೆಯಾಗಿದೆ. ಕಾರವಾರ ವಲಯದ, ಕೋಸ್ಟಲ್ ಮರೈನ್ ಇಕೋ ಸಿಸ್ಟಮ್ ಸೆಲ್, ಕಡಲಾಮೆ

ತಜ್ಞರು, ಸ್ಥಳಕ್ಕೆ ತೆರಳಿ, ಮರಣೋತ್ತರ ಪರೀಕ್ಷೆ ಕೈಗೊಂಡು, ಪ್ಲಾಸ್ಟಿಕ್ ಸೇವನೆಯಿಂದ, ಅಪರೂಪದ ಕಡಲಾಮೆ ಮೃತಪಟ್ಟಿದ್ದಾಗಿ, ದೃಢಪಡಿಸಿದರು.

<><><>

ಅರಬ್ಬಿ ಸಮುದ್ರದಲ್ಲಿ, ಹಸಿರು ಕಡಲಾಮೆ, ಆಲಿವ್ ರಿಡ್ಡೆ ಟರ್ಟಲ್‌ಗಳ ಮಧ್ಯೆ, ಅಪರೂಪಕ್ಕೆ ಕಾಣಿಸಿರುವ, ಹಾಕ್‌ಬಿಲ್ ಟರ್ಟಲ್‌ಗಳ ಬಗ್ಗೆ, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಉತ್ತರಕನ್ನಡ ಜಿಲ್ಲೆ, ಕಾರವಾರದ, ಕಡಲ ಜೀವಶಾಸ್ತ್ರ ಅಧ್ಯಯನ ವಿಭಾಗದ, ವಿಶ್ರಾಂತ ಹಿರಿಯ ವಿಜ್ಞಾನಿ, ಕುಮಟಾದ ಪ್ರೊಫೆಸರ್ ವಿ.ಎನ್. ನಾಯಕ.

<><><>

ಪ್ರೊ. ವಿ.ಎನ್. ನಾಯಕ ಧ್ವನಿ 55 ಸೆಕೆಂಡುಗಳು

<><><>

ದಾವಣಗೆರೆ ವಿಶ್ವವಿದ್ಯಾಲಯ ಸೇರಿದಂತೆ, ಮಂಗಳೂರು, ಬೆಂಗಳೂರು ಉತ್ತರ ಮತ್ತು ಕ್ಯಾಲಿಕಟ್ ವಿಶ್ವವಿದ್ಯಾಲಯಗಳು, ದಕ್ಷಿಣ ಭಾರತ ವಲಯದ, ಅಂತರ್ ವಿಶ್ವವಿದ್ಯಾಲಯಗಳ, ಖೋಖೋ ಪಂದ್ಯಾವಳಿಗೆ ಅರ್ಹತೆ ಪಡೆದಿವೆ. ದಾವಣಗೆರೆ ವಿಶ್ವವಿದ್ಯಾಲಯ ಆವರಣದಲ್ಲಿ ನಡೆದ ಅರ್ಹತಾ ಸುತ್ತಿನ ಪಂದ್ಯದಲ್ಲಿ, ದಾವಣಗೆರೆ ವಿಶ್ವವಿದ್ಯಾಲಯದ ಖೋ ಖೋ ತಂಡ, ಮದ್ರಾಸ್ ವಿಶ್ವವಿದ್ಯಾಲಯವನ್ನು ಎರಡು ಅಂಕಗಳಿಂದ, ಪರಾಭವಗೊಳಿಸಿತು. ಬೆಂಗಳೂರು ಉತ್ತರ ವಿಶ್ವವಿದ್ಯಾಲಯ ತಂಡ, 1 ಅಂಕದಿಂದ, ಭಾರತೀದಾಸನ್ ವಿಶ್ವವಿದ್ಯಾಲಯವನ್ನು ಸೋಲಿಸಿತು. ಮಂಗಳೂರು ವಿಶ್ವವಿದ್ಯಾಲಯ ತಂಡ, 10 ಅಂಕಗಳಿಂದ, ಮೈಸೂರು ವಿಶ್ವವಿದ್ಯಾಲಯ ತಂಡವನ್ನು ಸುಲಭವಾಗಿ ಮಣಿಸಿ, ರಾಷ್ಟ್ರೀಯ ಪಂದ್ಯಾವಳಿಗೆ, ಅರ್ಹತೆ ಪಡೆಯಿತು. ಕ್ಯಾಲಿಕಟ್ ವಿಶ್ವವಿದ್ಯಾಲಯ, 2 ಅಂಕಗಳಿಂದ, ಕೇರಳ ವಿಶ್ವವಿದ್ಯಾಲಯದ ತಂಡವನ್ನು ಸೋಲಿಸಿ, ಲೀಗ್ ಹಂತಕ್ಕೆ ಪ್ರವೇಶಿಸಿತು.

<><><>

ಬೆಂಗಳೂರಿನ ಎಂ. ಚಿನ್ನಸ್ವಾಮಿ ಕ್ರೀಡಾಂಗಣದಲ್ಲಿ ಜರುಗಿದ, 19ನೇ ಆವೃತ್ತಿಯ, ಐ.ಪಿ.ಎಲ್. ಟಿ-20 ಕ್ರಿಕೆಟ್, ಉದ್ಘಾಟನಾ ಪಂದ್ಯದಲ್ಲಿ, ಬೆಂಗಳೂರು ರಾಯಲ್ ಚಾಲೆಂಜರ್ಸ್ ತಂಡ, ಸನ್ ರೈಸರ್ಸ್ ಹೈದರಾಬಾದ್ ತಂಡದ ವಿರುದ್ಧ, 6 ವಿಕೆಟ್ ಗಳ ಜಯ ಸಾಧಿಸಿದೆ. ಮೊದಲು ಬ್ಯಾಟಿಂಗ್ ಮಾಡಿದ ಹೈದರಾಬಾದ್ ತಂಡ 201 ರನ್ ಕಲೆ ಹಾಕಿತು. ಬೆಂಗಳೂರು ತಂಡ, 15 ದಶಾಂಶ 4 ಓವರುಗಳಲ್ಲಿ, 4 ಹುದ್ದರಿ ಕಳೆದುಕೊಂಡು, 203 ರನ್ ಗಳಿಸಿ, ಜಯ ಸಾಧಿಸಿತು. ಕಾಲ್ತುಳಿತ ದುರಂತದಲ್ಲಿ ಮೃತಪಟ್ಟವರಿಗೆ, ಪಂಥ್ಯ ಆರಂಭಕ್ಕೂ ಮುನ್ನ, ಶ್ರದ್ಧಾಂಜಲಿ ಸಲ್ಲಿಸಲಾಯಿತು.

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ, ಮನ್ ಕಿ ಬಾತ್ ಕಾರ್ಯಕ್ರಮದ, 132 ನೇ ಆವೃತ್ತಿ, ಇಂದು ಬೆಳಿಗ್ಗೆ 11 ಗಂಟೆಗೆ, ಪ್ರಸಾರವಾಗಲಿದೆ. ಆಕಾಶವಾಣಿಯ, ಬಹುಶ್ರುತ, ಮನದ ಮಾತಿನ ಮೂಲಕ, ಪ್ರಧಾನಮಂತ್ರಿಯವರು, ಜನತೆಯ ಅಭಿಪ್ರಾಯಗಳನ್ನಾಧರಿಸಿದ, ತಮ್ಮ ಮನದಾಳದ ಅನಿಸಿಕೆಗಳನ್ನು, ಹಂಚಿಕೊಳ್ಳಲಿದ್ದಾರೆ. ಬಳಿಕ, ಕನ್ನಡ ಅವತರಣಿಕೆ ಪ್ರಸಾರವಾಗಲಿದೆ. ಆಕಾಶವಾಣಿಯ ಎಲ್ಲ ಕೇಂದ್ರಗಳು, ದೂರದರ್ಶನ, ಪಿ.ಎಂ.ಒ ಯುಟ್ಯೂಬ್ ವಾಹಿನಿ, ನ್ಯೂಸ್ ಆನ್ ಏರ್ ಆಪ್ ನಲ್ಲಿ, ಮನದ ಮಾತು ಪ್ರಸಾರವಾಗಲಿದೆ.

<><><>

ಮೈಸೂರಿನ, ಕರ್ನಾಟಕ ಪೊಲೀಸ್ ಅಕಾಡೆಮಿಯ, 46ನೇ ತಂಡದ, ಪೊಲೀಸ್ ಉಪ ನಿರೀಕ್ಷಕ ಪ್ರತಿಕ್ಷಣಾರ್ಥಿಗಳ, 'ನಿರ್ಗಮನ ಪಥ ಸಂಚಲನ', ಇಂದು ಬೆಳಿಗ್ಗೆ 8 ಗಂಟೆಗೆ, ಪೊಲೀಸ್ ಅಕಾಡೆಮಿಯ, ಕವಾಯತು ಮೈದಾನದಲ್ಲಿ, ಜರುಗಲಿದೆ ಎಂದು, ಅಕಾಡೆಮಿ ಉಪ ನಿರ್ದೇಶಕ, ಚನ್ನಬಸವಣ್ಣ ತಿಳಿಸಿದ್ದಾರೆ. ಮೈಸೂರಿನಲ್ಲಿ ಸುದ್ದಿಗೋಷ್ಠಿ ನಡೆಸಿದ ಅವರು, ಮುಖ್ಯಮಂತ್ರಿ ಸಿದ್ದರಾಮಯ್ಯ ಗೌರವ ವಂದನೆ ಸ್ವೀಕರಿಸಲಿದ್ದಾರೆ. ಗೃಹ ಖಾತೆ ಸಚಿವ ಜಿ. ಪರಮೇಶ್ವರ, ಕಾರ್ಯಕ್ರಮದ ಅಧ್ಯಕ್ಷತೆ

ವಹಿಸಲಿದ್ದು, ವಿಜೇತರಿಗೆ ಬಹುಮಾನ ಪ್ರದಾನಿಸಿ, ಗೌರವಿಸಲಿದ್ದಾರೆ ಎಂದರು. ರಾಜ್ಯ ಪೊಲೀಸ್ ಮಹಾನಿರ್ದೇಶಕ, ಎಂ.ಎ. ಸಲೀಂ, ತರಬೇತಿ ವಿಭಾಗದ, ಅಪರ ಪೊಲೀಸ್ ಮಹಾನಿರ್ದೇಶಕ ದೇವ ಜ್ಯೋತಿ ರೇ ತಿಳಿಸಿದ್ದಾರೆ.

<><><>

ಚಿಕ್ಕಮಗಳೂರು ಜಿಲ್ಲೆಯ, ಮೂಡಿಗರೆ, ಕೊಟ್ಟಿಗೆಹಾರ, ಚಾರ್ಮಾಡಿ ಫಾಟ್ ಸೇರಿದಂತೆ, ಹಲವೆಡೆ ರಭಸದ ಮಳೆಯಾಗಿದೆ. ಮೂಡಿಗರೆ ಸರ್ಕಾರಿ ಪ್ರೌಢ ಶಾಲೆ, ಬಿದರೆ ಹಳ್ಳಿ ಗ್ರಾಮದ ಕೆಲ ಮನೆಗಳ ಮೇಲ್ಭಾಗವಾಗಿ ಹಾನಿಯಾಗಿದೆ.

<><><>